

नागपूर महानगरपालिकेच्या शहर बस सेवेचे नियोजन, संनियंत्रण, देखभाल व व्यवस्थापनासाठी महानगरपालिकेच्या मालकीची कंपनी बरखास्त करण्याबाबत..

महाराष्ट्र शासन
नगर विकास विभाग,
शासन निर्णय क्रमांक : नामपा-२०१५/प्र.क्र.७४/नवि-२६
मंत्रालय, मुंबई ४०० ०३२,
दिनांक: ५ सप्टेंबर, २०१५

संदर्भ :- १) आयुक्त, नागपूर महानगरपालिका यांचे पत्र क्र.एमसी/१५७/२००९/दि.२६/८/२००९
२) शासन निर्णय, नगरविकास विभाग क्रमांक-नामपा-२००९/प्र.क्र.१६०/नवि-२६
दिनांक १ डिसेंबर, २००९
३) आयुक्त, नागपूर महानगरपालिका यांचे पत्र क्र.एमसी/३४८/२०१३ दि.२८/१०/२०१३

प्रस्तावना :-

संदर्भाधीन क्र.१ येथील प्राप्त प्रस्तावाच्या अनुषंगाने, शासनाने संदर्भाधीन क्र.२ अन्वये, नागपूर महानगरपालिकेच्या शहर बस सेवेचे नियोजन, संनियंत्रण, देखभाल व व्यवस्थापनासाठी महानगरपालिकेच्या मालकीची कंपनी स्थापन करण्यास शासनाची मान्यता देण्यात आली आहे. तथापि, नागपूर महानगरपालिकेच्या दिनांक १६/९/२०१३ रोजी आयोजित सर्वसाधारण सभेत मुंबई प्रांतिक महानगरपालिका अधिनियम, १९४९ नुसार परिवहन समिती स्थापन करण्यात आलेली आहे. परिवहन समिती गठीत होत असल्यामुळे नागपूर महानगर परिवहन लि. (NMPL) ही कंपनी बरखास्त करणेबाबत व तसा प्रस्ताव शासनाकडे पाठविण्याबाबत महानगरपालिकेच्या दिनांक ११/१०/२०१३ रोजी संपन्न झालेल्या सभेने ठराव क्र.१६८ अन्वये संमती झालेली आहे. तदनुसार आयुक्त, नागपूर महानगरपालिका यांनी संदर्भ क्र.३ अन्वये शासनाकडे पाठविलेल्या प्रस्तावावर निर्णय घेण्याची बाब शासनाच्या विचाराधीन होती. त्यास अनुलक्षून शासनाने खालीलप्रमाणे निर्णय घेतला आहे.

शासन निर्णय :-

उपरोक्त अनुषंगाने आयुक्त, नागपूर महानगरपालिका यांनी संदर्भ क्रमांक ०३ येथील दिनांक २८/१०/२०१३ च्या पत्रान्वये केलेल्या प्रस्तावानुसार, नागपूर महानगरपालिका परिवहन लिमिटेड ही कंपनी बरखास्त करण्याच्या नागपूर महानगरपालिकेने केलेल्या प्रस्तावास शासनाची मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९०५१५१७०७७६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)

उप सचिव, महाराष्ट्र शासन

प्रति,

- १) आयुक्त, नागपूर महानगरपालिका, नागपूर
- २) सचिव (नवि-२) यांचे विशेष कार्य अधिकारी, नगरविकास विभाग, मंत्रालय, मुंबई,
- ३) निवडनस्ती, कार्यासन नवि-२६, नगरविकास विभाग, मंत्रालय, मुंबई.